




Δέσποτα Κύριε Ἰησοῦ Χριστέ ὁ Θεός ἡμῶν ὁ κρατῶν καὶ κυβερνῶν τὰ πάντα, Ἅγιος καὶ δεδοξασμένος ὑπάρχεις. Διό Βασιλεῦ τῶν Βασιλευόντων καὶ Κύριε τῶν Κυριευόντων δόξα σοί. Ὁ καθημένος ἐν τῷ φωτί τῷ ἀπείρῳ καὶ ἀπροσίτῳ βροτοῖς, ὅπερ εἶδον δυνάμεις χιλιάδες καὶ μυριάδες Ἀγίων Ἀγγέλων καὶ Ἀρχαγγέλων. Σύ γινώσκεις τὰ κρύφια τοῦ ταπεινοῦ δούλου σου Κυπριανοῦ. Ὅτι οὐκ ἐγίνωσκον πρότερον τὰ σά θαυμάσια Κύριε παντοδύναμε. Σύ εἶ μόνος Κύριος Ἰησοῦς Χριστός ὁ Θεός ἡμῶν. Ὁ εὐδοκήσας ἐξ ἀναξίου γενέσθαι μέ ἄξιον καὶ συζησάμενος τῷ ἐν σοί πόθῳ καὶ ἀγάπῃ πρὸς ἀκοήν τῶν Ἀγίων σου Ἀποστόλων καὶ Ἱερομαρτύρων καὶ πάντων σου τῶν Ἀγίων.

Παρακαλῶ δέ τήν σὴν φιλανθρωπίαν, ἵνα ὅπου ἐπλεόνασεν ἡ ἁμαρτία ὑπερπερισευή ἡ χάρις σου Κύριε, ὅτι ἐκράτουν τὰ νέφη καὶ οὐκ ἔβρεχον, ἔδενον τὴν γῆν καὶ οὐκ ἔδιδε τοὺς καρπούς αὐτῆς. Τὰς ἀμπέλους καὶ οὐκ ἐβλάστανον, τὰ ποιμνία τῶν προβάτων καὶ οὐκ ἐποίουν γάλα, τὰ αἰγίδια καὶ οὐκ ἐγέννων, τοὺς ἄνδρας καὶ οὐκ ἐσμίγοντο μετὰ τῶν γυναικῶν αὐτῶν, τὰς μητέρας καὶ οὐκ ἐτεκνοποιοῦν, τὰ πλοῖα καὶ οὐκ ἐπλέον, τὰ ἐργαστήρια καὶ οὐκ εἰργάζοντο, τοὺς ἄλιεις καὶ οὐχ ἤλιευν, τοὺς κήπους καὶ οὐκ ἐποίουν λάχανα, τὰ δένδρα καὶ οὐκ ἐκαρποφόρουν, τοὺς ποταμούς καὶ οὐκ ἔτρεχον, τοὺς μύλους καὶ οὐκ ἐγύριζον, τοὺς ἀδελφούς καὶ ἀνδρόγυνα εἰς ἀφιλίωτον ἔχθραν ἔφερον καὶ τοὺς διεχώριζον, ἐποίουν τό θέρος χειμῶνα καὶ τόν χειμῶνα θέρος, ταῦτα πάντα εἰργαζόμεν φαντασία τελεία. Ἄρτι δέ Κύριε ὁ Θεός ἡμῶν ἵκετεύω σέ καὶ παρακαλῶ, ἵνα διὰ τῆς ἐμῆς προσευχῆς ἐνώπιόν Σου Θεέ καὶ Κυρίε του Ἑλέους ὡς Θυσία εὐπρόσδεκτος γενέσθω σοί. Καὶ πᾶς ἄνθρωπος ἔχων πνεῦμα πονηρίας

καθαρισθῇ ὅλως. Ἡ ἄγρος ἢ κῆπος ἢ κτῆμα ἢ μύλος ἢ πλοῖον ἢ ἀλιεύς ἢ μελίσσιον ἢ ἔμπορος ἢ ἐπιστήμων ἢ ἄρχων ἢ ἀρχόμενος ἢ τεχνίτης ἢ μεταξοσκώληξ ἢ καὶ ὁ δοῦλος τοῦ Θεοῦ (ὄνομα πάσχοντος) σύν παντί τῶν οἴκω αὐτοῦ. Ἄν εἶναι δεδεμένος μέ μαγείας καὶ πονηρά ἔργα ἢ γοητείας ἢ ἀπὸ 72 γλωσσοφαγιῶν ἐστὶν ἐμποδισμένος καὶ μαγευμένος καὶ ἐγκλείη 365 λόγια της Μαγείας ἅτινα ἔρχονται πρὸς βλάβην καὶ κατανάλωσιν τοῦ δούλου τοῦ Θεοῦ (ὄνομα πάσχοντος) σύν παντί τῷ οἴκῳ αὐτοῦ. Παρευθὺς ὅπου ἀναγνωσθῇ ἡ παροῦσα ἱκετήριος δέησις καὶ προσευχή μου ἐνώπιόν της Σῆς χάριτος τοῦ Θεοῦ ἐλευθερωθῇ πᾶς ὁ κόσμος καὶ τόπος ἐκ πάσης ὀργῆς τέ καὶ ἀσθενείας καὶ ἐκ παντός δεσμοῦ καὶ μαγείας καὶ πάσης φαρμακείας καὶ γοητείας, πάσης βασκανίας καὶ καταλαλιᾶς, γλωσσοφαγιᾶς, ἀμελείας ἢ νωθρότητος, ἀκρατείας, ἀφροσύνης, ἀδυναμίας καὶ ἀπογνώσεως πάσης ἀδικίας καὶ πάσης πλάνης ἢ ἀπάτης, ἢ ἐμποδίου προερχομένων ὑπὸ τοῦ διαβόλου ὁμοίως καὶ ὁ δοῦλος τοῦ Θεοῦ (ὄνομα πάσχοντος) σύν παντί τῷ οἴκῳ αὐτοῦ. Καὶ ἔστω λελυμένος καὶ λελυτρωμένος ἐν τῷ ὀνόματι τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος. Ἀμήν.

Καὶ εἴτε ἐν τῷ οὐρανῷ εἰσὶν αἱ μαγεῖαι καὶ τὰ φαρμακεύματα ἐκεῖνα ἢ ἐν τῇ γῇ ἢ ἐν τῇ θαλάσῃ ἢ ἐν παντί τόπῳ καὶ ἐδάφει εὐθὺς τῇ ὥρᾳ ταύτῃ λυθήσονται καὶ καταργηθήσονται ἀπὸ τοῦ δούλου τοῦ Θεοῦ (ὄνομα πάσχοντος) καὶ ἀπὸ παντός του οἴκου αὐτοῦ καὶ ἐλευθερωθήσεται ὁ δοῦλος τοῦ Θεοῦ (ὄνομα πάσχοντος) καὶ πᾶς ὁ οἶκος αὐτοῦ ἀπὸ πάσης ὥρας πονηρᾶς καὶ γοητείας ἢ ὀφθαλμῶν πονηρῶν ἢ φθόνου ἢ καταλαλιᾶς ἢ γλωσσοφαγιᾶς ἢ μαγείας ἢ φαρμακείας ἢ κατάρας ἢ ἀναθέματος ἢ ἀφορισμοῦ καὶ πάσης βλασφημίας ἢ ἐνεργείας του. Εὐθέως ἀναχωρήσατε ἀπὸ τοῦ δούλου τοῦ Θεοῦ (ὄνομα πάσχοντος) πάσα ἡ ἐπήρεια τοῦ πονηροῦ ἐπὶ τῇ ἐπικλήσει τοῦ Παναγίου σου ὀνόματος τοῦ Πατρὸς καὶ τοῦ μονογενοῦς Υἱοῦ καὶ τοῦ Ἀγαθοῦ καὶ Ζωοποιοῦ Πνεύματος καὶ διὰ τῆς προσευχῆς ἐμοῦ τοῦ ταπεινοῦ καὶ εὐλαβοῦς δούλου σου Κυπριανοῦ φεύξονται οἱ δαίμονες, δραπετευθήσονται καὶ καταργηθήσονται αἱ πονηρίαι αὐτῶν, καὶ τὰ νέφη δώσωσιν ὑετόν ἐπὶ πάσαν τὴν γῆν, καὶ ἡ γῆ δώσῃ τὰ γενήματα αὐτῆς εἰς τὸν καιρὸν αὐτῶν, καὶ τὰ δένδρα καρποφορήσωσι, καὶ οἱ ἀμπελῶνες εὐφορήσωσι πλήθος βοτρύνων, καὶ αἱ γυναῖκες λυθήσονται καὶ ἐλευθερωθήσονται ἀπὸ τοῦ κάκου τῶν μητρῶν αὐτῶν. Ὅμοίως καὶ τὰ κτήνη τῶν ποιμένων καὶ πᾶς ὁ κόσμος, ἄρχων, ἢ ἀρχόμενος, ἢ κῆπος, ἢ μελισσοουργός, ἢ μετάξουργος καὶ πάσα ἡ κτῆσις λυθήσεται ἀπὸ παντός δεσμοῦ καὶ δαίμονος. Ὅμοίως καὶ ὁ δοῦλος τοῦ Θεοῦ (ὄνομα πάσχοντος), σύν παντί τῷ οἴκῳ αὐτοῦ καὶ τοῖς πράγμασιν αὐτοῦ, καὶ ἔστω ἐλεύθερος καὶ λελυτρωμένος ἀπὸ πάσης ἀσθενείας καὶ ὥρας κακῆς καὶ παντός δαίμονος καὶ ἀντικειμένης δυνάμεως δεόμεθὰ σου, ἵνα λυθῶσι καὶ ἀφανισθῶσι τὰ πονηρά ἔργα διὰ τῆς ἐπικλήσεως τοῦ Παναγίου Πνεύματος τοῦ Θεοῦ Σαβαώθ.

Καὶ εἰ ἐν τῷ Οὐρανῷ ἔστι δεδεμένος καὶ ἐμποδισμένος ὁ δοῦλος τοῦ Θεοῦ (ὄνομα πάσχοντος) λυθήτω, ἢ ἐν τῇ γῇ, ἢ ἐν ἀνωφλίῳ λυθήτω, ἢ ἐν κατωφλίῳ, ἢ ἐν δέρματι ἀλόγου, ἢ ἐν σιδήρῳ, ἢ ἐν λίθῳ, ἢ ἐν ζύλῳ ἐκάρφωσαν τὰ πονηρά ἔργα λυθήτωσαν καὶ ὡσεὶ καπνὸς ἐκλιπέτωσαν, ἢ ἐν γραμματίῳ διὰ μελένης, ἢ αἵματος ἀνθρώπου, ζώου, πτηνοῦ, ἰχθύος, ἢ διὰ μολύβδου, ἢ διὰ κινναβάρεως, ἢ διὰ ζωμοῦ λεμονιοῦ, ἢ δι' ἄλλου τινὸς ἔγραψαν αὐτὰ καὶ ἔθηκαν ἐν τινὶ τόπῳ καὶ διεσκέλισεν αὐτὰ ὁ δοῦλος τοῦ Θεοῦ

(ὄνομα πάσχοντος) πρὸς βλάβην αὐτοῦ τῇ ὥρᾳ ταύτῃ λυθήτωσαν καὶ καταργηθήτωσαν καὶ ἐκριζωθήτωσαν τὰ τῆς μαγείας ἔργα ἀπὸ τούς τόπους καὶ κατοικίας ἐκεῖ ὅπου ἀναγινώσκειται ἡ δέησίς μου καὶ προσευχὴ αὕτη, ἡ ἐν αὐλαῖς τοῦ οἴκου αὐτοῦ κατέχωσαν, ἡ διέσπειραν αὐτά, ἡ μετάλλου τινὸς ἐποίησαν τὰ κομποδέματα ἐκεῖνα λυθήτωσαν, ἡ εἰς κόκκαλα διεπέρασαν αὐτά, ἡ ἐν τῇ θαλάσῃ, ἡ ἐν φρέατι, ἡ ἐν μνήματι ἐρρίφθησαν λυθήτωσαν, ἡ μέ ὄνυχας ἀνθρώπων, ζώων, ἡ πτηνῶν ζώντων ἡ τεθνεώτων, ἡ μέ χῶμα τεθνεώτων ἐποίησαν τὰ φάρμακα ἐκεῖνα λυθήτωσαν, ἡ ὑπὸ πλακὸς ἐπλακώθησαν ἡ ἀπὸ πασσάλους, ἡ καρφιοῦ ἐκαρφώθησαν, ἡ διὰ βελόνης ἐπέρασαν αὐτά, λυθήτωσαν τὴν ὥραν ταύτην, ἡ διὰ ἀργύρου, ἡ χρυσοῦ, ἡ δι' ἄλλου τινὸς μετάλλου ἐποίησαν τὰ πονηρά ἔργα λυθήτωσαν τὴν ὥραν ταύτην, ἡ διὰ μαλλίου, ἡ βαμβακιοῦ, ἡ μετάξης, ἡ λινάρεως, ἡ κανάβεως, ἡ δι' ἄλλου τινὸς χόρτου ἔδεσαν ταῦτα λυθήτωσαν τὴν ὥραν ταύτην, ἡ εἰς κράββατον κατέχωσαν αὐτά λυθήτωσαν τὴν ὥρα ταύτην, ἡ διὰ βρόχου, βούρλου ἡ ἄλλου τινὸς ἔδεσαν, λυθήτωσαν τὴν ὥραν ταύτην, ἡ ἐν ὕδατι ἐποίησαν αὐτά ἡ κούφω ξύλῳ ἡ κοχλάζοντι ὕδατι ἂν ἔβρασαν αὐτά λυθήτωσαν τὴν ὥραν ταύτην, ἡ ἐν αἵματι ἀνθρώπου, ζώου, ἡ πτηνοῦ, ἡ ἰχθύος ζώντων ἡ τεθνεώτων ἐποίησαν αὐτά ὡς σύ, Κύριε ὁ Θεὸς ἡμῶν γινώσκεις τούς τόπους καὶ τρόπους καὶ τούς ἀνθρώπους, λυθήτωσαν τὴν ὥραν ταύτην καὶ διαρρηχθήτωσαν τὰ τῆς μαγείας ἔργα ἔνθα κεῖνται, καὶ τὸν μὲν δοῦλον σου (ὄνομα πάσχοντος) διαφύλαξον σὺν παντί τῷ Οἴκῳ αὐτοῦ, τὰ δὲ πονηρά ἔργα λυθήτωσαν καὶ ἀπωλεσθήτωσαν καὶ ὥσεί καπνὸς ἐκλιπέτωσαν ἀπὸ τὸν δοῦλον τοῦ Θεοῦ (ὄνομα πάσχοντος) ἐν ὀνόματι τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος καὶ διὰ τῆς δόξης τοῦ Μεγάλου Θεοῦ τοῦ Ζῶντος συντριβήτωσαν τῇ δυνάμει τοῦ Τιμίου καὶ Ζωοποιοῦ Σταυροῦ πᾶσαι αἱ ἐναντίαι δυνάμεις, ἀναχωρησάτωσαν τὰ τῆς Μαγείας ἔργα καὶ ἀπομακρυνθήτωσαν ἀπὸ τὸν δοῦλον τοῦ Θεοῦ (ὄνομα πάσχοντος) μίλια 65 πρεσβεΐαις τῶν μαρτύρων καὶ πάντων τῶν Ἁγίων σου. Ἀμήν.

Δεόμεθά σου καὶ παρακαλοῦμεν σέ Κύριε Ἰησοῦ Χριστέ ὁ Θεὸς ἡμῶν ἵνα ἐλευθερώσης καὶ ζωώσης πάσαν ψυχὴν πεπεδημένην καὶ τὸν δοῦλον (ὄνομα πάσχοντος) σὺν παντί τῷ Οἴκῳ αὐτοῦ ὁμοίως καὶ τούς γράφοντας καὶ ἔχοντας ἐν τῷ Οἴκῳ αὐτῶν τὴν προσευχήν μου αὐτὴν καὶ τούς βαστάζοντας αὐτὴν ὡς φυλακτήριον αἰώνιον, καὶ ἡ δεξιὰ σου Κύριε εἴη αὐτοῖς σκέπη καὶ βοήθεια καὶ ἔστω διὰ παντός ἐν τῷ οἴκῳ αὐτῶν χαρὰ καὶ ἀγαλλίασις.

Ναί, Κύριε, δεομένου σου ἐπάκουσόν μου, ἵνα ὅπου εὐρίσκεται ἡ εὐκτήριος καὶ ἱκετηρία αὕτη εὐχή μου λυθῇ καὶ ἐλευθερωθῇ πᾶς ἄνθρωπος καὶ ὁ οἶκος αὐτοῦ ἀπὸ κακῆς ὥρας, ἀπὸ πάσης ἀσθενείας, παντός ἀφορισμοῦ τέ καὶ ἀναθέματος, ἀπὸ πάσης κατάρας, ἀπὸ πάσης ὀργῆς, ἐμποδίου, δυσπραγίας, καταλαλιᾶς, γλωσσοφαγιᾶς, φθόνου, βασκανίας, ἀμελείας, νωθρότητος, λαιμαργίας, ἀδυναμίας, βλακείας, ἀκρατείας, ἀφροσύνης, ὑπερηφανείας, ἀσπλαχνίας, ἀδικίας, ἀλαζονείας καὶ πάσης πλάνης καὶ ἀπάτης διὰ τὸ ὄνομά Σου τὸ Ἅγιον καὶ δεδοξασμένον εἰς τούς Αἰῶνας Ἀμήν.